

# निष्पक्ष पत्रकारिता देती है समाज को नई दिशा

टीकमगढ़, 08 फरवरी. निष्पक्ष पत्रकारिता ही समाज को नई दिशा देती है। युवा पत्रकार आमिर भाई ने निष्पक्ष पत्रकारिता की दम पर ही जहां नव भारत को जिले में ऊंचाईयां प्रदान की हैं, वहीं खुद को एक निष्पक्ष पत्रकार के रूप में पहचान दिलाई है। कार्यक्रम में शहर के सभी दलों के जनप्रतिनिधियों एवं समाजसेवियों के अलावा पत्रकारों की मौजूदगी यह बताती है कि न्याय और सत्य की आवाज बुलंद करने वाले का सभी सम्मान करते हैं।

यह विचार भूमि विकास बैंक के पूर्व अध्यक्ष एवं बीजेपी के वरिष्ठ नेता राजेंद्र तिवारी ने व्यक्त किए। स्थानीय कृषि विज्ञान केन्द्र के आडीटोरियम में नव भारत समाचार पत्र का 70 वां स्थापना दिवस समारोह आयोजित किया गया। इस मौके पर समाजसेवियों एवं

पत्रकारों का सम्मान किया गया। कार्यक्रम को संबोधित करते हुए श्री तिवारी ने कहा कि आमिर भाई और नवभारत दिनों दिन तरक्की करे, ऐसी हमारी कामना है। निष्पक्ष कलम चलाते हुए गरीबों की आवाज बनें। इसके साथ ही कार्यक्रम को संबोधित करते हुए पूर्व चेयरमैन कॉर्पोरेटिव बैंक विवेक चतुर्वेदी ने कहा कि नवभारत का आज्ञादी से लेकर अब तक समाज एवं देश को दिशा देने में महत्वपूर्ण योगदान रहा है। नगर में नवभारत की निष्पक्ष आवाज एवं देश की सच्चाई को उजागर करने में खास भूमिका रही है। उन्होंने इस अवसर पर पत्रकार आमिर खान को भी सराहना की, जिन्होंने नवभारत को लोगों के बीच पहचान दिलाने का सराहनीय कार्य किया है। पूर्व विधायक केके श्रीवास्तव ने कहा कि अन्याय तो अन्याय होता है, वह किसी के द्वारा किया गया हो। बीते दिनों हुई एक घटना के बारे में

## नवभारत का 70 वां स्थापना दिवस समारोह



नवभारत के 70वें स्थापना दिवस कार्यक्रम में भाजपा जिला अध्यक्ष सरोज राजपूत, कांग्रेस जिला अध्यक्ष नवीन साहू, पूर्व विधायक केके श्रीवास्तव, कांग्रेस नेत्री किरण अहिरवार, भूमि विकास बैंक के पूर्व अध्यक्ष राजेंद्र तिवारी, सांसद प्रतिनिधि अनुराग वर्मा, भाजपा नेता मनोज देवेलिया, रमन परस्तोर, कृषि महाविद्यालय डीन डीएस तोमर, नवभारत के संपादक दिलीप झा, मार्केटिंग के महाप्रबंधक प्रकाश व्यास मंचासीन रहे।

कहते हुए उन्होंने कहा कि वह आरोपियों के कृत्यों का समर्थन नहीं करते, लेकिन उसके बाद जो दूसरे पक्ष द्वारा किया गया है, वह

भी कोई उचित नहीं कहेगा। कानून अपने हाथों में लेना भी गलत है। इस मामले में मीडिया की भूमिका पर भी उन्होंने सवाल उठाए और कहा

कि कलमकारों को कारण कुछ भी रहा हो, लेकिन सच्चाई को सामने लाना चाहिए था। इस अवसर पर उन्होंने पत्रकारिता को जोरिखिम भरा

बताते हुए कहा कि सत्य और ईमानदारी के रास्ते पर चलना आसान नहीं है, लेकिन जिले में कई पत्रकार आज भी सत्यता को

उजागर करने में पीछे नहीं हैं। इस अवसर पर बीजेपी नेता एवं पूर्व महामंत्री मनोज देवेलिया ने भी पत्रकारिता एवं नवभारत की भूमिका को लेकर अपने महत्वपूर्ण विचार व्यक्त किए। उन्होंने कहा कि समाचार पत्र की विश्वसनीयता आज भी बरकरार है। लोग समाचार पत्र में प्रकाशित खबर पर आसानी से भरोसा कर लेते हैं। इसके साथ ही बीजेपी जिलाध्यक्ष सरोज राजपूत ने कहा कि उनकी स्थिति आखिरी में

आने के कारण उस बड़ेबाज की तरह हो गई है, जिसे रन बनाने का अवसर ही नहीं मिला और टीम जीत गई। सभी ने पत्रकारिता और स्थानीय मुद्दों पर काफी कुछ बोल दिया है। अब चौका-छक्का लगाने की गुंजाइश नहीं रही। उन्होंने अपने संबोधन के दौरान जिले के सभी पत्रकारों को बधाईयां देने के साथ ही नवभारत पर अप्ना किए गए आयोजन पर दूसरी बधाईयां एवं शुभकामनाएं दीं।

कार्यक्रम के दौरान कांग्रेस जिलाध्यक्ष नवीन साहू, रामजी नायक, अनुराग वर्मा, रमन परस्तोर, किरण अहिरवार, डीएस तोमर, अशुल व्यास सहित अनेक वक्ताओं ने अपने विचार व्यक्त किए। कार्यक्रम का संचालन सकल्प जैन एवं आभार व्यक्त समाचार पत्र के संपादक दिलीप झा ने किया। कार्यक्रम के दौरान पत्रकारों एवं समाजसेवियों का अधितियों के साथ ही संपादक दिलीप झा एवं महाप्रबंधक प्रकाश व्यास ने सम्मान किया। कार्यक्रम के दौरान बीजेपी महिला मोर्चा जिलाध्यक्ष विभा श्रीवास्तव, अशुल खरे टेकेदार, पुष्पेन्द्र जैन केशवगढ़, विकास यादव, सुनील होंडा, अरविंद श्रीवास्तव, मनीराम कटेल, शफी मुहम्मद, सुरेश दीर्घरिया, जितेन्द्र जैन क्रांतिकारी, केएल टेलर सहित अनेक समाजसेवी एवं पत्रकार आदि मौजूद रहे।

## कृषि क्षेत्र की संपूर्ण सुरक्षा, किसान हित सर्वोपरि

भोपाल, 08 फरवरी. केंद्रीय कृषि एवं किसान कल्याण मंत्री शिवराज सिंह चौहान ने स्पष्ट किया है कि भारत-अमेरिका ट्रेड डील में कृषि क्षेत्र से संबंधित सभी निर्णय भारतीय किसानों के हितों की पूर्ण सुरक्षा को ध्यान में रखते हुए लिए गए हैं।

श्री चौहान ने रविवार को पत्रकार वार्ता में यह जानकारी दी। उन्होंने कहा कि इस समझौते में ऐसा कोई भी कृषि उत्पाद शामिल नहीं किया गया है, जिससे देश के किसानों को किसी प्रकार की क्षति पहुंचे। देशहित को सर्वोपरि रखते हुए सभी संवेदनशील कृषि उत्पादों को इस समझौते से पूरी तरह बाहर रखा गया है। उन्होंने यह भी स्पष्ट किया कि भारत में



किसी भी प्रकार के आनुवंशिक रूप से संशोधित (जीएम) कृषि उत्पादों को प्रवेश को अनुमति नहीं दी जाएगी। उन्होंने इसे एक दूरदर्शी निर्णय बताते हुए कहा कि इससे भारतीय कृषि की शुद्धता बनी रहेगी और मिट्टी व बीजों की सुरक्षा सुनिश्चित

## भारत अमेरिका ट्रेड डील के बारे में बताया

होगा। चौहान ने बताया कि अमेरिका को मांस, पोल्ट्री, डेयरी, सोयाबीन, मक्का, चावल, गेहूं, चीनी, मोटे अनाज, एथेनॉल और तंबाकू सहित किसी भी कृषि उत्पाद पर टैरिफ छूट नहीं दी गई है। इसके अतिरिक्त केला, स्ट्रॉबेरी, चेरी, खट्टे फल, हरी मटर, काबुली चना, मूंग, तिलहन, आटा, आलू, प्याज, बीन्स, खीरा, मशरूम, फ्रोजन सब्जियां तथा विभिन्न फल-सब्जियों के आयात की भी अनुमति नहीं होगी। उन्होंने कहा कि लिक्विड दूध, दूध पाउडर, दही, मक्खन, घी, पनीर, घेे उत्पाद एवं चीज जैसे सभी अमेरिकी दुग्ध

केंद्रीय मंत्री ने मसालों के आयात पर भी प्रतिबंध की जानकारी देते हुए कहा कि काली मिर्च, लींग, दालचीनी, धनिया, जीरा, हल्दी, अदरक सहित अन्य मसाले भी आयात के दायरे से बाहर रखे गए हैं। उन्होंने दोहराया कि यह ट्रेड डील पूरी तरह किसान हितेषी है और इससे भारतीय कृषि व खाद्य सुरक्षा पर कोई नकारात्मक प्रभाव नहीं पड़ेगा।

उत्पादों को भारत में प्रवेश नहीं दिया जाएगा, जिससे देश के दुग्ध उत्पादक किसानों की आजीविका सुरक्षित रहेगी।

## इंजीनियर ने दहेज के लौटाए 51 लाख रुपये

भिण्ड, जिले में एक शादी समारोह उस समय सामाजिक मिसाल बन गया, जब इंजीनियर आकर्ष पाठक और उनके परिवार ने विवाह के दौरान दहेज में मिली 51 लाख रुपये की राशि सम्मानपूर्वक लौटाकर दहेज प्रथा के खिलाफ सशक्त संदेश दिया।

शादी के मंडप में जब यह राशि लौटाई गई तो कुछ क्षणों के लिए लोग स्तब्ध रह गए, इसके बाद तालियों की गूँज ने पूरे माहौल को भावुक कर दिया। पाठक परिवार ने यह कदम उठाकर स्पष्ट किया कि उनके लिए विवाह कोई लेन-देन नहीं, बल्कि दो परिवारों और संस्कारों का पवित्र मिलन है। दहेज की पूरी राशि लौटाते हुए परिवार ने प्रतीक स्वरूप केवल एक रुपया और एक नारियल स्वीकार किया, जिसने उपस्थित लोगों की आंखें नम कर दीं।

## भारत-अमेरिका ट्रेड डील पर जीतू के सवाल

किसानों को भाषण नहीं, गारंटी चाहिए

विशेष संवाददाता  
भोपाल, 08 फरवरी. मध्य प्रदेश कांग्रेस कमेटी के अध्यक्ष जीतू पटवारी ने प्रस्तावित भारत-अमेरिका ट्रेड डील को लेकर केंद्र सरकार द्वारा जारी संयुक्त बयान पर आपत्ति जताते हुए इसके कारण भारतीय किसानों पर पड़ने वाले प्रभावों को लेकर सवाल उठाए हैं।  
भोपाल में इस मुद्दे पर प्रतिक्रिया देते हुए पटवारी ने कहा कि केंद्रीय कृषि मंत्री शिवराज सिंह चौहान ने बैठकों और बयानों के माध्यम से किसानों को आश्वस्त करने का प्रयास किया है, लेकिन अब तक समझौते से जुड़े अहम तथ्य सार्वजनिक नहीं



किए गए हैं। उन्होंने कहा कि उत्पाद-वार टैरिफ संरचना, नॉन-टैरिफ बैरियर की शर्तें और आधिकारिक प्रभाव मूल्यांकन रिपोर्ट सामने नहीं लाई गई है। 'किसानों को भाषण नहीं, बल्कि तथ्य और लिखित गारंटी चाहिए, श्री पटवारी ने भारतीय और अमेरिकी कृषि व्यवस्था के बीच भारी असमानता की ओर ध्यान दिलाया। उन्होंने कहा कि आधिकारिक आंकड़ों के अनुसार अमेरिका में औसत जोत 440 से 450 एकड़ है, जबकि भारत में यह मात्र 2 से 2.5 एकड़ है।

उन्होंने अमेरिका में 'फार्म बिल' जैसे कार्यक्रमों के तहत दी जाने वाली भारी सब्सिडी का उल्लेख करते हुए कहा कि टैरिफ घटाने या नॉन-टैरिफ बाधाएं कम करने से सब्सिडी-समर्थित अमेरिकी उत्पाद भारतीय बाजार में भर जाएंगे। इससे विशेष रूप से मध्य प्रदेश के मक्का और सोयाबीन उत्पादक किसानों को नुकसान होगा। पटवारी ने एमएसपी व्यवस्था की सुरक्षा और आयात से किसानों की आय प्रभावित न होने की लिखित गारंटी की मांग की। उन्होंने चेतावनी दी कि यदि पारदर्शिता के बिना यह ट्रेड डील अंतिम रूप लेती है, तो मध्य प्रदेश भर के किसान सड़कों पर उतरकर आंदोलन करेंगे।

1  
HERO  
WORLD'S  
NUMBER  
MOTORCYCLE & SCOOTER COMPANY  
FOR 25 YEARS  
IN A ROW

## 5 करोड़ सपनों की कहानी. एक भरोसे की जुबानी.

एक्स-शोरूम  
कीमत

**₹80,214\***

इंस्टेंट डिस्काउंट  
**₹10,000\*** तक

HDFC BANK  
SBI card  
क्रेडिट कार्ड  
Powered by pine labs

INDIA'S FIRST  
5  
YEAR  
WARRANTY  
\*Conditions apply

TOLL FREE NO.  
**1800-266-0018**

Hero MotoCorp Ltd, Regd. Office: The Grand Plaza, Plot No.2, Nelson Mandela Road, Vasant Kunj Phase - II, New Delhi - 110070, India. | CIN: L35911DL1984PLC0173541. For further information, contact your nearest Hero MotoCorp authorised outlet or CALL TOLL-FREE 1800 266 0018 or visit us on www.heromoto.com. Accessories and features shown may not be a part of standard fitment. Always wear a helmet while riding a two-wheeler. Based on the combined & cumulative dispatch volume of the Splendor range of motorcycles till March 2025. Internal benchmarking on the basis of data available in public forums for 100cc segment bikes in India. Hero MotoCorp reserves the rights to modify or withdraw any or all the offers without prior notice. \*Ex-showroom price of SPLENDOR+XTEC 2.0 DRUMBRAKE in Madhya Pradesh. \*T8C apply.

Splendor+  
WORLD'S  
NO.1  
MOTORCYCLE

अधिकृत डीलर: **भोपाल:** वरेण्यम हीरो (प्रभात पेट्रोल पंप, रायसेन रोड 9289922466, जे.के. रोड 8959905381), **मॉई हीरो** (डी.आई.जी. बंगला, बैरमिया रोड) 9289922685, **यूनाइटेड हीरो** (कोहेंफ़िज़ा) 9289923150, **बैतूल:** खण्डेवाल हीरो 9289922624, **सीहोर:** मंत्री हीरो (कन्हैयालाल मंत्री पेट्रोल पंप, इंदौर नाका) 9522257567, **ब्यावर:** आनंद हीरो 9289922871, **गुना:** गगन हीरो 9289922358, **अशोक नगर:** आरव हीरो 9821743269, **होशंगबाद:** पुण्याशिला हीरो 9289922360, **हरदा:** राहुल हीरो 9289922491, **विदिशा:** पाल हीरो 9289922379, **सागर:** सेन्द्रल हीरो (भगवानगंज, मक्रोनिया) 9289922376, **एसोशिएट डीलर:** **आष्टा:** श्री रघुवीर मोटर्स 9893018553, 7428594671, **बगदोना:** आर्यन्स इन्टरप्राइजेज 7428594665, **बरेली:** श्री सूर्योदय हीरो 9826832251, 9098960970, **भोपाल:** मानिक मोटर्स 8827379110, **मंडीदीप:** सोनी मोटर्स, 9179461211, 8962143877, **नसरुल्लागंज:** जीवन मोटर्स 9977926838, **गंजबासोदा:** ध्रुव इन्टरप्राइजेज 9826867673, **इटारसी:** रेवा मोटर्स 9425630406, **करेदा:** आदित्यसागर इन्टरप्राइजेज 9425436890, **पिपरिया:** राज मोटर्स 7576454997, **नरसिंहगढ़:** गुरुकृपा मोटर्स 9303416007, 7428595910, **पचौर:** प्रिंस ऑटोमोबाइल्स 9755131010, **रायसेन:** युवराज मोटर्स 7828500001, 7428595899, **राघोगढ़:** वृंजेश इंटरप्राइजेज 7999006113, **ध्यामपुर:** गोपी मोटर्स 911009671, **लट्टेरी:** श्याम हीरो, 7748890061, **जामनेर:** अरुण सेल्स एंड सर्विस 9893626185, **सिरोज:** प्रिया इंटरप्राइजेज, 9425344557, **सिराली:** भायरे मोटर्स, 9981247007, **टिमरनी:** गंगोत्री मोटर्स, 9755101902, **नेहड़ नगर, भोपाल:** रुद्र इंटरप्राइजेज, 9039016550, 51,52,53, **नीलबड़:** महाकाल मोटर्स, 9586778889, Hero Sure (Buy, Sell, Exchange Any Used Two Wheeler) **गुना:** गगन हीरो 9289922358, **विदिशा:** पाल हीरो 9289922379.